

## ریاستِ مدینہ کسی ہو.....؟!

مولانا سید عبدالواہب شیرازی

چنارکوٹ، مانسہرہ - فاضل جامعہ محمدیہ، اسلام آباد

پاکستان کے موجودہ وزیر اعظم نے ایکشن سے قبل بھی اور خاص طور پر ایکشن جیتنے کے بعد کہی بار پاکستان کو ”ریاستِ مدینہ“ بنانے کے عزم کا اظہار کیا اور ریاستِ مدینہ کے کچھ کارنا موں کا ذکر بھی کیا۔ لیکن ایک عام پاکستانی شہری بالخصوص ایک عام مسلمان کے ذہن میں یہ سوال اُبھرتا ہے کہ ریاستِ مدینہ کیا ہے؟ اتنی بات تو ہر مسلمان جانتا ہے کہ ریاستِ مدینہ سے مراد حضور ﷺ کی قائم کردہ وہ حکومت تھی جو مدینہ میں قائم ہوئی اور پھر پھیلیت چلی گئی، جسے خلافتِ راشدہ بھی کہا جاتا ہے۔ لیکن اس ریاستِ مدینہ میں کیا کیا خوبیاں تھیں اسے بہت کم لوگ جانتے ہیں، اس لیے پاکستانی عوام کو یہ بتانا اور ایجوکیت کرنا نہایت ضروری ہے کہ ریاستِ مدینہ کیا تھی اور اس ریاست نے اس معاشرے میں کیا کیا اصلاحات کیں اور ان کے کیا اثرات اور نتائج مرتب ہوئے؟!

آپ اکثر سیرت کے جلوسوں اور مختلف بیانات میں قرآن پاک کی یہ آیت کریمہ سنتے ہوں گے:

”لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔“ (الاحزاب: ٢١)

”تمہارے لیے رسول اللہ ﷺ کی زندگی میں نمونہ ہے۔“

جس طرح رسول اللہ ﷺ کی زندگی تمام انسانوں کے لیے نمونہ ہے، بالکل اسی طرح رسول اللہ ﷺ کی ریاست تمام دنیا کی ریاستوں کے لیے نمونہ ہے۔ اس بات کو سمجھنے کے لیے پہلے ہمیں یہ بات سمجھنی چاہیے کہ انسانی زندگی کے چھ گوشے ہیں، یعنی ہر انسان کا اپنی زندگی میں ان چھ گوشوں کے ساتھ کسی نہ کسی طرح تعلق ضرور رہتا ہے، اور یہی چھ گوشے مل کر ایک مکمل انسانی زندگی کا نمونہ دکھاتے ہیں:

۱:- عقائد

۲:- عبادات

۳:- رسومات

۴:- سیاست

۵:- معیشت

۶:- معاشرت

غلاموں اور فاسقوں کے ظلم اور فرقہ کی وجہ سے ان کو دمین نہ رکھنا ضعفِ ایمانی کی نشانی ہے۔ (حضرت شفیق بنی عبید)

دنیا کا ہر انسان کسی نہ کسی حد تک اپنی زندگی میں ان چھ گوشوں کے ساتھ زندگی گزار رہا ہوتا ہے۔ ہر آدمی کا کوئی نہ کوئی عقیدہ ہوتا ہے، قطع نظر اس کے کوہ صحیح ہے یا غلط۔ ہر آدمی کی زندگی میں کوئی نہ کوئی طریقہ عبودیت ہوتا ہے۔ ہر آدمی کچھ نہ کچھ رسومات رکھتا ہے۔ ہر آدمی اجتماعی زندگی میں معاشرے کا حصہ ہوتا ہے اور اس کا کسی طور پر معيشت اور سیاست کے ساتھ بھی تعلق اور واسطہ ہوتا ہے۔

ریاستِ مدینہ کی یہی واحد خوبی تھی کہ اس نے انسانی زندگی کے ان چھ گوشوں میں ایسی ایسی اصلاحات کیں کہ نہ اس سے پہلے کوئی کرسکا اور نہ اس کے بعد۔ ان چھ گوشوں کا اجمالي تذکرہ پیش خدمت ہے:

### ۱:- عقائد

حضور اکرم ﷺ کو جب نبوت ملی تو آپ نے سب سے پہلا کام لوگوں کے عقائد و نظریات کی درستگی کا کیا، اور عرب کے اس جاہل معاشرے میں نظریہ توحید کی داغ بیل ڈالی۔ عرب کے اس معاشرے میں لوگوں کے مختلف عقائد تھے، کوئی ایک خدا مانتا تھا تو کوئی تین، کوئی لاکھوں خدا مانتا تھا تو کوئی بالکل بھی نہیں۔ لوگ اپنا خدا اپنے ہاتھوں سے بناتے اور پھر اس کے سامنے جھک جاتے۔ درباروں، مندوں اور آستانوں پر چڑھاوے دیئے جاتے جس سے ان کو ہرگناہ کرنے کی آزادی مل جاتی، لیکن ریاستِ مدینہ کے بانی نے سب سے پہلے عقیدہ کانغرہ متانہ بلند کیا، کیونکہ عقیدہ ہی وہ پہلا پھر ہے جو درست ہو جائے تو زندگی کا دھارا بدل جاتا ہے۔ ایک شخص نہ کسی خدا کو مانتا ہو اور نہ کسی حساب کتاب کو، تو پھر وہ اپنے پیٹ کا پتھر ہوتا ہے، اس کی ساری تگ و دو، ہر محنت کو شک کا محور اپنا پیٹ، اپنے بچے، اور اپنا گھر ہوتا ہے، نہ اُسے حلال و حرام کی تمیز ہو گی اور نہ صحیح اور غلط کی۔ لیکن اگر اس کا عقیدہ بدل دیا جائے، تو صرف عقیدے کے بدلنے سے اس کی زندگی میں اتنی بڑی تبدیلی آجائے گی کہ وہ کوئی بھی کام کرنے سے پہلے سوچے گا کہ آیا یہ درست ہے یا غلط؟! حرام ہے یا حلال؟! نہ اس کی گنگانی کی ضرورت ہو گی اور نہ ڈنڈے کی۔ لہذا آج بھی اگر کوئی ریاستِ مدینہ بنانا چاہتا ہے تو اسے ریاست کے باسیوں کے عقائد اور نظریات کو درست کرنے کی فکر کرنی ہو گی، اور لوگوں کو ایک اللہ کا بندہ اور آخرت میں حساب و کتاب اور جواب دہ ہونے کا احساس دلانا ہو گا۔

### ۲:- عبادات

موجودہ وزیر اعظم کی تقریبِ حلف برداری کے آغاز میں جو تلاوت ہوئی تھی اس میں سورہ حج کی آیت نمبر: ۲۱ پڑھی گئی تھی:

میں دعا بادشاہ کے حق میں کروں گا، کیونکہ بادشاہ کی اصلاح سے تمام خلق خدا کی اصلاح سے تمام خلق خدا کی اصلاح ہو گی۔ (حضرت فضیل رضی اللہ عنہ)

”الَّذِينَ إِنْ مَكَنُوهُمْ فِي الْأَرْضِ أَقَامُوا الصَّلَاةَ وَأَتُوا الزَّكُوْهُ وَأَمْرُوا بِالْمَعْرُوفِ وَنَهَوْا عَنِ الْمُنْكَرِ وَلِلَّهِ عَاقِبَةُ الْأُمُورِ“  
(انج: ۳۱)

اللہ تعالیٰ نے اہل ایمان کا یہ وصف بیان کیا ہے کہ اگر ہم انہیں حکمرانی عطا کریں تو یہ پوری پابندی سے نماز قائم کریں، زکوٰۃ دیں اور نیکیوں کا حکم کریں اور برائیوں سے منع کریں۔ اس ایک آیت کریمہ میں حکمرانی کرنے کا پورا طریقہ بتا دیا گیا ہے۔

چنانچہ ہم دیکھتے ہیں کہ ریاستِ مدینہ میں سب سے پہلا کام یہی کیا گیا۔ ریاست کا آغاز ہی مسجدِ نبوی کی تعمیر سے ہوا، جس سے پتا چلتا ہے کہ ریاستِ مدینہ کی پہلی ترجیح مساجد کی تعمیر تھی، نہ کہ مساجد ڈھانا۔ پھر صرف تعمیر پر اکتفا نہیں کیا گیا، بلکہ مسجد کو اس کا حقیقی مقام بھی دیا گیا۔ امورِ مملکت کے اہم فیصلے مسجد میں ہوا کرتے تھے، ریاستِ مدینہ کی متفہنہ مسجد میں ہی تھی، ریاستِ مدینہ کا جی انج کیوں بھی مسجد تھا، ریاستِ مدینہ کی سپریم کورٹ بھی مسجد میں ہی تھی۔ الغرض ریاستِ مدینہ کے تمام امور مسجد میں طے ہوتے تھے، ریاستِ مدینہ کے لشکر فوجی ہوں یا سفارتی سب مسجد سے روانہ ہوتے تھے۔ اور خاص طور پر خارجہ امور اور باقی ممالک کے سفارتی و فود سے مذاکرات اور ملاقاتیں مسجد میں ہی ہوتی تھیں۔ ریاستِ مدینہ نے اپنی نیشنل یونیورسٹی کا درجہ بھی مسجد کو ہی دیا ہوا تھا۔

سورہ حج کی آیت کریمہ کی روشنی میں ریاستِ مدینہ میں نظامِ صلوٰۃ اور نظامِ زکوٰۃ اس نجح پر قائم کیا ہوا تھا کہ کسی کو اس بات کی جرأت و ہمت نہیں ہوتی تھی کہ وہ نماز یا زکوٰۃ چھوڑ سکے، چنانچہ عبداللہ بن عباس رضی اللہ عنہ فرماتے ہیں: حضور ﷺ کے زمانے میں کوئی اس بات کی ہمت نہیں کر سکتا تھا کہ وہ نماز اپنے گھر میں پڑھے، تمام لوگ جماعت کے ساتھ نماز پڑھتے تھے۔ جو یہاں ہوتا تھا اسے بھی دوآ دیوں کے سہارے لا کر مسجد کی صفائی میں بھاگ دیا جاتا تھا۔ ہم تو یہ دیکھتے تھے جو حکم کھلا منافق ہوتا تھا، اس کی کبھی کبھی (نوٹ کریں کبھی کبھی) جماعت کی نماز چھوٹ جاتی تھی، ورنہ کسی عام منافق کو بھی جماعت چھوڑنے کی جرأت نہیں ہوتی تھی۔ دوسری طرف ایک غلط فہمی کی وجہ سے ایک قبلیے کے بارے میں پتا چلا کہ انہوں نے زکوٰۃ دینے سے انکار کر دیا ہے تو اس کے خلاف لشکر کشی کی تیاری شروع ہو چکی تھی، جبکہ حضرت صدیق اکبر رضی اللہ عنہ کے دور میں ریاستِ مدینہ نے مانعینِ زکوٰۃ کے بارے جو پالیسی اختیار کی وہ سب کے سامنے ہے۔

### ۳:- رسومات

قرآن حکیم کی سورہ اعراف میں اللہ تعالیٰ نے ریاستِ مدینہ کے بانی، شاہ عرب، ہادیِ اعظم،

سر و کونین، نبی آخراً مام اللہ کا یہ وصف بیان کیا ہے:

”وَيَضْعُ عَنْهُمْ إِصْرَهُمْ وَالْأَغْلَالُ الَّتِي كَانُواْ عَلَيْهِمْ“ (الاعراف: ۱۵۷)

”اور ان پر سے وہ بوجھ اُتارتا ہے جو ان پر لدے ہوئے تھے اور وہ بندشیں کھولتا ہے جن میں وہ جکڑے ہوئے تھے۔“

عرب کے اس معاشرے میں جو جاہلیت کے بوجھوں تلہ دبا ہوا تھا اور طرح طرح کی خود ساختہ بندشوں میں جکڑا ہوا تھا، ریاستِ مدینہ نے ان تمام بوجھوں کو اتارا، اور تمام بندشوں کو کھول کر لوگوں کو آزاد کیا۔ طرح طرح کی من گھڑت رسومات اور رواج، جن کے نہ سر تھے نہ پاؤں، ریاستِ مدینہ نے سب کو ختم کر کے لوگوں کے بوجھ ہلکے کیے۔ لوگوں کو بتایا کہ کیا حلال ہے اور کیا حرام ہے؟! کیا صحیح ہے اور کیا غلط ہے؟! ان غلط رسومات کے خاتمے کے ساتھ ساتھ اصل اور صحیح رسومات کا اجراء بھی کیا۔

رسومات خوشی کے موقع کی ہوں یا غمی کے موقع کی، ان کا صحیح طریقہ بتایا، اور بعد اس و خرافات کا مکمل صفائی کیا، لہذا آج بھی اگر کوئی ریاستِ مدینہ کی طرز پر ریاست بنانا چاہے تو اسے لوگوں کو ان بوجھوں سے ہلکا اور ان بندشوں سے آزاد کرنا ہو گا جن میں لوگ جکڑے جا چکے ہیں اور نکلنے کی کوئی راہ نہیں پاتے۔ جہیز، مہندی، اور لڑکی کے گھر کھانے کی رسومات وہ ناسور ہیں جنہوں نے ہمارے معاشرے کو تباہ کر کے رکھ دیا ہے۔ اسی طرح فوتگی اور اس کے بعد کی رسومات کا معاملہ ہے کہ مرنے والے کا تیج، قل اور خیرات ہو جائے تو وہ بخشنا بخشنا ہو جاتا ہے، گویا شادی کی رسومات نے لوگوں کی دنیا اور فوتگی کی رسومات نے لوگوں کی آخرت خراب کر کے رکھ دی ہے۔

### ۲:- معاشرت

ریاستِ مدینہ نے اپنے معاشرے کو جدید خطوط پر استوار کیا، اور جاہلیت کا وہ سارا گند صاف کیا جس نے عرب معاشرے کو لپیڑا ہوا تھا۔ ریاستِ مدینہ نے عدل و قسط پر مقنی معاشرہ کھڑا کیا، جس میں قانونی مساوات کو راجح کیا۔ قانون سب کے لیے ایک تھا، امیر غریب کا کوئی فرق نہیں تھا۔

ایک فاطمہ نامی عورت جب پوری کے جرم میں گرفتار ہوئی اور اس کے ہاتھ کاٹنے کا حکم دیا گیا تو اس کے قبیلے والے ہر قسم کی سفارشیں، رشتیں دینے کے لیے تیار ہو گئے کہ کسی طرح اس عورت کو قانون کے ہاتھوں سے چھپڑا دیا جائے، لیکن حضور ﷺ نے فرمایا: اگر میری بیٹی فاطمہ بھی ہوتی تو میں اس کے ہاتھ بھی کاٹ دیتا۔ حضرت علیؓ عدالت کے طلب کرنے پر عدالت میں پیش ہوئے اور حضرت عمرؓ نے مصر کے گورنر کے بیٹے کو سرعام کوڑے مارے اور یہ ثابت کیا کہ ریاستِ مدینہ میں

جو خدا سے واقف ہو جاتا ہے وہ مخلوق کے سامنے متواضع ہو جاتا ہے۔ (حضرت شیخ عبدالقادر جیلانی علیہ السلام)

قانون سب کے لیے برابر ہے۔ معاشرے کی تعمیر و ترقی کے لیے یہ بات نہایت ضروری ہے کہ قانون کی بالادستی ہو اور قانون میں امیر غریب، چھوٹے بڑے طبقے کا فرق مٹا دیا جائے۔  
ریاستِ مدینہ نے معاشرے کی سطح پر تیسرا بڑا کارنامہ فاشی اور عربیانی کو مٹانے کے حوالے سے کیا اور لوگوں میں پر دے کا نظام رائج کیا۔ حرم اور غیر حرم کا فرق لوگوں کے ذہن میں بھایا۔  
ریاستِ مدینہ نے معاشرے کی سطح پر تیسرا بڑا کارنامہ خواتین کے حقوق بالخصوص شادی میں زبردستی، وراشت سے محروم رکھنا، یتیم کا مال ہڑپ کرنا اور عورتوں کے حقِ ملکیت کو ثابت کرنے کے حوالے سے سرانجام دیا۔ اور لوگوں کو بتایا: عورت مال نہیں انسان ہے، اور حقِ ملکیت بھی رکھتی ہے۔  
کوئی کسی عورت سے زبردستی شادی نہیں کر سکتا، کوئی عورت کے حقِ وراشت کو دبا نہیں سکتا۔ مرد و عورت دونوں کے حقوق ہیں، البتہ دائرہ کار علیحدہ عینہ ہے۔

#### ۵:- معیشت

ایک وقت وہ تھا جب لوگوں نے بھوک کی شدت کم کرنے کے لیے پیٹ پر پتھر باندھے ہوتے تھے، اور پھر چند سال بعد ایسا دور بھی آیا کہ ریاستِ مدینہ میں زکوہ دینے والے تو تھے، لیکن زکوہ یعنی والا کوئی نہیں ملتا تھا۔ یہ سب کچھ ریاستِ مدینہ کی ان شاندار پالیسیوں کے نتیجے میں ممکن ہوا جو اس ریاست نے اختیار کیں۔ ان میں سب سے اہم چیز سود پر مکمل پابندی تھی، جس کی وجہ سے غریب کوسر اٹھانے کا موقع ملا اور امیر کے منہ میں لگام ڈال دی گئی۔ یہی وہ بنیادی پتھر تھا جسے اٹھاتے ساتھ ہی ریاست کی معیشت ترقی کرنا شروع ہوئی۔

ریاستِ مدینہ نے ارتکازِ دولت پر بھی پابندی لگادی اور ایسی ایسی پالیسیاں جاری کیں کہ دولت چند ہاتھوں تک سمٹ کر نہ رہ جائے، بلکہ دولت ہر وقت حرکت میں رہے۔ اس مقصد کے حصول کے لیے سودِ حرام اور زکوہ فرض قرار دی گئی، یعنی ناجائز طریقے سے کوئی دولت کٹھی نہیں کر سکتا، اور جائز طریقے سے کٹھی کی گئی دولت بھی ایک حد کے بعد ایک خاص مقدارِ زکوہ کی صورتِ لشادی جائے گی۔

اس کے علاوہ ریاستِ مدینہ نے امیروں پر زکوہ تو فرض کی، لیکن غریبوں پر کسی قسم کا کوئی نیکیں نہیں لگایا۔ آج ریاست پاکستان امیروں کو تو طرح طرح کی چھوٹ دیتی ہے، لیکن غریب سے ایک سوئی سے لے کر کھانے پینے کی بنیادی چیزوں یہاں تک کہ بچے کی تعلیم کے لیے خریدے گئے بال پن اور بستِ مرگ پر لیٹے بیمار کی گولی تک ہر چیز پر نیکیں وصول کرتی ہے۔ کئی چیزیں تو ایسی ہیں کہ جتنی ان کی اصل قیمت ہے، اس کے قریب قریب ہی اس پر نیکیں لگا دیا گیا ہے۔ اس کا نتیجہ یہ نکلتا ہے کہ کوئی بھی

غیرِ مہمان آجائے تو قرض لے کر بھی بکھر کر۔ (حضرت امام غزالی رحمۃ اللہ علیہ)

دل جمعی، خلوص، اور محنت سے کام نہیں کرتا بلکہ لوٹ مار، دھوکہ، فراڈ، اور غلط ذرائع سے دولت جمع کرنے کی کوشش کرتا ہے۔

ریاستِ مدینہ شہریوں کو لوٹنے کے بجائے ان کی کفالت کرتی تھی۔ ریاستِ مدینہ شہریوں کی خوارک، صحت اور تعلیم کا خاص خیال رکھتی تھی۔ اس کا اندازہ آپ اس بات سے لگا سکتے ہیں کہ ریاستِ مدینہ نے ریاست کے خلاف لڑنے والے سزاۓ موت کے مستحق دہشت گردوں کو صرف اس شرط پر رہا کر دیا تھا کہ آپ ہمارے بچوں کو لکھنا پڑھنا سکھا دیں، چنانچہ ایسے دہشت گردوں کو شرط پوری کرنے پر ریاستِ مدینہ نے بطور صلح تجھنہ دار سے رہائی بھی دی۔

ریاستِ مدینہ نے اپنی نیشنل یونیورسٹی میں پڑھنے والے طالب علموں سے کبھی فیض نہیں لی، بلکہ لوگوں کو ترغیب دی کہ ان کے ساتھ بڑھ چڑھ کر تعاون کیا جائے۔ صحت کے میدان میں ریاستِ مدینہ بچے جننے والی ماڈل کو اس درد والم کی گھری میں لوٹی نہیں، بلکہ اس نے پیدا ہونے والے بچوں کے وظائف جاری کیے۔

## ۶:- سیاست

ریاستِ مدینہ کی سیاست کے دو بنیادی نکتے تھے: ایک یہ کہ مقتدرِ اعلیٰ اور حاکمیتِ اعلیٰ اللہ تعالیٰ کی ذات بابرکات ہے۔ دو میں یہ کہ دعوتِ حق کا فروع کیا جانا چاہیے، چنانچہ ریاستِ مدینہ کی ساری سیاست اسی نکتے کے گرد گھومتی تھی۔ کوئی لشکر روانہ کرنا ہو یا مذاکرات، خارجہ پالیسی ہو یا عسکری پالیسی، انہیں دو نکتوں کو مدنظر رکھ کر بنائی جاتی تھی، چنانچہ ایک وقت وہ تھا کہ ریاستِ مدینہ کے بانی صلی اللہ علیہ وسلم کو غار میں پناہ لینا پڑی، اپنا گھر بارچھوڑنا پڑا، لیکن چند سال بعد وہ وقت آیا کہ آپ صلی اللہ علیہ وسلم نے اس وقت کی سپر پاور طاقتions روم و ایران کے بادشاہوں کو اسلام میں داخل ہونے کے خطوط لکھے اور دعوتِ حق کے فروع کو عرب سے نکل کر جنم میں پھیلانا شروع کر دیا۔

یقیناً وہ ریاستِ مدینہ جس کے نام کو استعمال کر کے ایکشن کمپین بھی چلی اور اب اسی نام پر حکومت بھی چل رہی ہے۔ ہم کسی کے خلوص میں شک تو نہیں کرتے کہ دل چیر کر دیکھا نہیں جاسکتا، لیکن امید اور دعا ضرور کرتے ہیں کہ اللہ تعالیٰ حکمرانوں کو بھی اور ہم سب کو ریاستِ مدینہ کی طرز پر پاکستان کی ریاست کو ڈھانے کی توفیق عطا فرمائے۔ آمین ثم آمین!

